


७  
२२६०  
काश्मीर-संस्कृतग्रन्थावलि:

ग्रन्थाङ्कः ८-९

श्रीविज्ञानभैरवः

२ टीके




काश्मीर-श्रीनगर

Price, Paper Cover Rs. 2-8.

५० २-८.





~~$\frac{d}{dx}$~~   
 ~~$\frac{d}{dx}$~~   
723



THE KASHMIR SERIES  
OF  
TEXTS AND STUDIES.







**KASHMIR SERIES OF TEXTS  
AND STUDIES.**

**No. VIII.**

**THE  
VIJÑĀNA-BHAIRAVA**


**WITH COMMENTARY PARTLY BY**

**KṢHEMARĀJA  
AND PARTLY BY  
SHIVOPĀDHYĀYA.**

**EDITED WITH NOTES  
BY**

**MAHĀMAHOPĀDHYĀYA PAṆḌIT MUKUNDA RĀMA SHĀSTRĪ,  
OFFICER-IN-CHARGE RESEARCH DEPARTMENT,  
JAMMU AND KASHMIR STATE,  
SRINAGAR.**

**PUBLISHED UNDER THE AUTHORITY OF THE GOVERNMENT  
OF HIS HIGHNESS LIEUT.-GENERAL MAHĀRĀJA  
SIR PRATĀP SINGH SĀHIB BAHĀDUR,  
G. C. S. I., G. C. I. E.,  
MAHĀRĀJA OF JAMMU AND KASHMIR STATE.**



**BOMBAY :**

**PRINTED AT THE "TATVA-VIVECHAKA" PRESS.  
1918.**

**(All rights reserved.)**

श्रीमच्छ्रीकण्ठनाथप्रभृतिगुरुवरादिष्टसन्नीतिमार्गो  
 लब्ध्वा यत्रैव सम्यक्पटिमनि घटनामीश्वराद्वैतवादः ।  
 कश्मीरेभ्यः प्रसृत्य प्रकटपरिमलो रञ्जयन्सर्वदेश्यान्  
 देशेऽप्यस्मिन्नदृष्टो घुसृणविसरवत्स्तान्मुदे सज्जनानाम् ॥ १ ॥

तरत तरसा संसाराब्धिं विधत्त परे पदे  
 पद्मविचलं नित्यालोकप्रमोदसुनिर्भरे ।  
 विमृशत शिवादिष्टाद्वैतावबोधसुधारसं  
 प्रसभविलसत्सद्युक्तयान्तःसमुत्प्लवदायिनम् ॥ २ ॥





काश्मीर-संस्कृतग्रन्थावलिः ।

ग्रन्थाङ्कः ८

# श्रीविज्ञानभैरवः

श्रीमन्महामाहेश्वराचार्य-श्रीक्षेमराजाचार्यकृतविवृतिभागोत्तरं,  
श्रीपण्डितशिवोपाध्यायकृतोद्घोताख्यविवृत्युपेतः

श्रीभारतधर्ममार्तण्ड-काश्मीरमहाराज-

श्रीप्रतापसिंहवर-प्रतिष्ठापिते

प्रज्ञविद्याप्रकाश-(रिसर्च) कार्यालये

तदध्यक्ष-महामहोपाध्याय-पण्डित-मुकुन्दराम-शास्त्रिणा

उद्दिष्टकार्यालयस्थेतरपण्डितसहायेन

संगृह्य, संशोधन-पर्यायाङ्कन-विवरणादिसंस्करणोत्तरं  
पाश्चात्यविद्वत्परिषत्संमताधुनिकमुगमशुद्धरीत्युपन्यासादिसंस्कारैः परिष्कृत्य

मुम्बय्यां

तत्त्वविवेचकाख्य-मुद्रणालये मुद्रापयित्वा प्राकाश्यमुपनीतः



संवत् १९७५

खैस्ताब्दः १९१८

काश्मीर-श्रीनगर

अस्य ग्रन्थस्य सर्वे प्रकाशन-मुद्रापणाधिकाराः प्रोक्तमहाराजवयैः  
स्वायत्तीकृताः सन्ति )

Printed by  
Bhiwaji Hari Shinde at the "Tatva-Vivechaka" Press,  
Nos. 1, 2, 3, Khetwadi Back Road, Bombay;  
and Published by  
the Research Department, Srinagar, Kashmir.





व  
४०५

ओंनमश्चिद्भैरवपुष्पे स्वात्मसंभव ॥

अथ

## विज्ञानभैरवः

श्रीक्षेमराजाचार्यविरचितविवृतिभागोत्तरं श्रीशिवोपाध्यायविरचितविवृत्युपेतः ।

भीरूणामभयप्रदो भवभयाक्रन्दस्य हेतुस्ततो  
हृद्वाग्नि प्रथितश्च भीरवरुचामीशोऽन्तकस्यान्तकः ।  
भीरं वायति यः स्वयोगिनिवहस्तस्य प्रभुभैरवो  
विश्वस्मिन्भरणादिकृद्भिजयते विज्ञानरूपः परः ॥ १ ॥  
स्वैरिस्वच्छस्फुरद्भाभिर्भासिताण्वाद्युपायतः ।  
स्वोन्मेषाच्छास्मभाववेशं दर्शयन्तीं शिवां श्रये ॥ २ ॥  
आम्नायाद्यमृतैः सिञ्चन्त्यन्तेवासिमनोऽवनीः ।  
जयत्यतुलतापच्छिद्रुगीरम्बुदावली ॥ ३ ॥

धीमन्दराचलवलत्परमागमाब्धे-  
रुह्मास्यते किमपि यत्परमामृतं तत् ।

जीवच्छिवत्वमधिगन्तुममुत्र साद्धिः  
संचर्व्यतामविरतं परशक्तिपूतैः ॥ ४ ॥

इह श्रीमान् चिद्भैरवः पूर्णाहंविमर्शात्मपरशक्तस्फुरत्ताभित्ता-  
वन्तःकृतानन्तावान्तरसर्गादिप्रपञ्चपूर्वपूर्वदशानिमेषणवशोन्मिषदु-

पं० ५ क० पु० भासितार्धाद्युपायेति पाठः ।



तरोत्तरावस्थेच्छाज्ञानक्रियाशक्तिसारानाश्रितसदाशिवेश्वरपदाव-  
भासनस्वरूपो बीजभूतैतदशागोपनासतत्त्वग्राहकतच्छक्तितत्पश्य-  
न्त्यादिभूम्याभासपुरःसरमेयाभासान्तस्फुरणया जगद्व्यवस्थामिव  
निमिषद्वैखर्यादिवशोन्मिषदीश्वरादिस्फुरणया अनुग्रहनिमज्जितमि-  
तमातृतच्छक्त्युन्मज्जितरुद्रयामलसमावेशमुन्मीलयति - इसद्वयनयेषु  
पञ्चकृत्यकारितोच्यते भगवतः । तत्र पश्यन्त्यादिपदे द्योतना-  
दिसतत्त्वा संविदेवी प्रबुध्यमानतया प्रष्टी स्वा परभैरवाभिन्ना  
पराभूमिं सदा स्वाभासामप्यन्तर्बाह्याक्षागोचरत्वात् परोक्षामिव,  
पश्यन्त्यादिकालापेक्षया तु भूतामिव, तत्तद्रुद्रक्षेत्रज्ञतत्तत्प्राणांशां-  
शिकापेक्ष्यकल्पावधिकदिनमासान्वयाभावात् अद्यतनीमिव यावदा-  
वेष्टुमामृशति तावत् 'सुप्तोऽहं किल विललाप' इतिवत् अहमेव  
संविदेवी पश्यन्त्यादिपदे प्रबुध्त्सुरस्फुटस्फुरितपराभट्टारिकैक्य-  
चकासद्रहस्यमुवाचाममर्श । एवं प्रबुद्धा सती नैराकाङ्क्षयात् 'भिया  
सर्वं रवयति' इति निरुक्तभैरवरूपा अहमेवोवाचेति,

श्री देव्युवाच ।

'श्रुतं देव' ..... इत्यादेः ।

भैरव उवाच ।

'साधु साधु' इत्यादिकमभ्यस्य 'सर्वत्रिशक्तिभेदानां हृदयं  
ज्ञातमद्य च' इत्यन्तस्य शास्त्रस्य परसंबन्धप्राणतैव । तदित्थं पर-

पं० २ क० ग० पु० 'गोपनातत्त्व' इति पाठः ।

पं० ३ क० पु० पुरःसरमेवाभासान्तर इति पाठः ।

पं० ८ ग० पु० सदास्वाभाम् इति पाठः ।

पं० १० क० पु० अनद्यतनीम् इति पाठः ।

पं० १३ क० पु० चक्रस्वरहस्यम् इति पाठः ।



संबन्धसतत्त्वं श्रीविज्ञानभैरवाभिधायि 'इत्युक्त्वानन्दिता देवी  
कण्ठे लया शिवस्य तु' इत्यन्तेऽभिधास्यमानत्वात् विज्ञानभैरवावे-  
शप्रयोजनत्वात् तदभिधानमेवेदं शास्त्रम्, तन्त्रावतारकह्रद्भूमिमश्रु-  
वाना पराभट्टारिका उचितवचनरचनाक्रमेण वस्तुपूर्वकमुपक्षिपति।

श्रुतं देव मया सर्वं  
रुद्रयामलसंभवम् ।  
त्रिकभेदमशेषेण  
सारात्सारविभागशः ॥ १ ॥  
अद्यापि न निवृत्तो मे  
संशयः परमेश्वर ।

हे देव विश्वावद्योतनक्रीडनादिसतत्त्वं स्वात्मन्, समस्तरुद्रावि-  
रुद्रतच्छक्तिसामरस्यात्मनो यामलात्

‘अहष्टविग्रहाच्छान्ताच्छिवात्परमकारणात् ।

ध्वनिरूपं विनिष्क्रान्तं शास्त्रं परमदुर्लभम् ॥’

इत्याम्नायोक्तेः संभवो यस्य तत्, अर्थात् शास्त्रं सर्वं त्रिकस्य परा-  
दिशक्तित्रयसारनर-शक्ति-शिवात्मनस्तत्त्वत्रयस्य भेदो ज्ञानक्रिया-  
प्राधान्येतरादिप्रतिपादनेन भिद्यमानता यत्र, तदपि अशेषेण-  
सामस्त्येन श्रुतम् । कथं ‘सारात्सारविभागशः’

पं० ११ क० पु० क्रीडादि इति पाठः ।

पं० १५ क० पु० अर्थात् इति पदं नास्ति ।

‘वेदादिभ्यः परं शैवं शैवाद्वासं तु दक्षिणम् ।

दक्षिणात्परतः कौलं कौलात्परतरं त्रिकम् ॥’

इतिस्थित्या तावत् त्रिकशास्त्रं सारम् । तत्रापि सिद्धा-मालिन्यु-  
त्तरादि क्रमात्क्रमं ज्ञानप्रकर्षोपदेशोत्कर्षात् उत्कृष्टम्, अद्यापि च  
न मे संशयः शान्त इति ॥ १३ ॥

तमेव च संशयमधिगतचरानेकशास्त्रार्थपर्यालोचनप्रवणया धिया  
नवावान्तरग्रन्थमुद्धटयति, किमिवात्र तत्त्वं स्यादित्याशयेन

किं रूपं तत्त्वतो देव ?

शब्दराशिकलामयम् ॥ २ ॥

किं वा नवात्मभेदेन

भैरवे भैरवाकृतौ ।

त्रिशिरोभेदभिन्नं वा

किं वा शक्तित्रयात्मकम् ॥ ३ ॥

नादबिन्दुमयं वापि

किं चन्द्रार्धनिरोधिकाः ।

चक्रारूढमनस्कं वा

किं वा शक्तिस्वरूपकम् ॥ ४ ॥

पं० २ क० पु० कुलात्परतरम् इति पाठः ।

पं० ३ क० पु० मालिनी अनुत्तरा इति पाठः ।

पं० ६ क० पु० प्रवणधिया इति पाठः ।



भैरवाकृतौ संसारघट्टनस्वरूपे भैरवभट्टारके, तत्त्वदृष्ट्या शब्द-  
राशेरादि-क्षान्तस्य याः कला अनुत्तरानन्देच्छादिविमर्शशक्तयः  
क्रोडीकृताशेषवाच्यवाचकमयजगत्स्फाराः ताः प्रकृतं रूपं यस्य  
बोधभैरवस्य विमर्शशक्त्यात्मकत्वात् तत् किं स्यात् रूपम्?  
किं वा प्रकृत्यादि-शिवान्तनवतत्त्वावमर्शयुक्त्या विमृष्टषडध्व-नवा-  
त्ममन्त्रराजस्वभावतया रूपं स्यात्? किं वा त्रिशिरोभेदे त्रिशिर-  
स्तन्त्रे भिन्नं क्रोडीकृताखिलनरादितत्त्वत्रयामर्शं निर्दिष्टविशि-  
ष्टमन्त्रात्मकम्? किं तदधिष्ठातृपरादिशक्तित्रयात्मकम्? यदि  
वा सर्वमन्त्रचक्रसामान्यवीर्यात्मकविश्ववाच्याविभागप्रकाशरूपवि-  
न्द्वशेषवाचकाविभागपरामर्शमयनादात्मकम्? अथैतद्विन्दुनादप्रप-  
ञ्चरूपार्धचन्द्रनिरोधिकास्तत्त्वतो भैरवे रूपं स्यात्? ।

तत्र सर्ववाच्याभिन्नप्रकाशात्मनो विन्दोर्नादीभवतः किञ्चिद्वा-  
च्यप्राधान्यशान्तावर्धचन्द्ररूपता, ततोऽपि वेद्यकौटिल्यविगमे स्प-  
ष्टरेखात्मा निरोधिका, मितयोगिनां नादानुप्रवेशस्य, इतरेषां  
तु भेददशवेशस्य निरोधात् तथाख्या, बहुवचनमत्राद्यर्थं नादा-  
न्तशक्तिव्यापिनीसमनाख्या नादोर्ध्वकला लक्षयति, तत्र नादस्यैव  
शब्दव्याप्तेः शाम्यत्तायां सुसूक्ष्मध्वन्यात्मा नादान्तः, प्रशान्तौ तु  
ह्लादात्मस्पर्शव्याप्त्युन्मेषरूपा शक्तिः, सैव देहानवच्छेदाद् व्योम-  
व्याप्त्यासादाद् व्यापिनी, समस्तभावाभावात्मवेद्यप्रशान्तौ मनन-  
मात्रात्मककरणरूपबोधमात्रावेशे समना, इत्येतदर्धचन्द्रादिमन्त्र-

पं० ५ क० पु० तत्त्वामर्शेति पाठः ।

पं० १० क० पु० नादात्मकत्वम् इति पाठः ।

पं० ११ क० पु० भैरवरूपम् इति पाठः ।

पं० १४ ख० पु० स्पर्शरेखात्मा इति क० पु० स्पष्टा रेखा इति पाठः ।

पं० १५ क० पु० तदाद्या इति पाठः ।

पं० १८ ग० पु० देहावच्छेदात् इति पाठः ।



कलारहस्यम् । एवं मातृकामन्त्रतद्वीर्यतत्प्रमेयमुखेन विमृश्य  
 ध्येयमहामन्त्रमुखेनापि भगवद्रूपं विमृशति 'चक्रेति' जन्मादि-  
 चक्रेष्वारूढं लिपिध्यानेनैव न्यस्तम्, अनच्छं ह-कलात्म नादमयं  
 किं रूपं?, यद्वा प्रशान्ताशेषकौटिल्यमुस्पष्टशक्तिस्वरूपं भैरवे किं  
 रूपम्? इति ॥ २ ॥ ३ ॥ ४ ॥

इत्थं ध्येयमहामन्त्रतच्छक्तिमुखेनापि विमृश्य सर्वोत्तरानुत्तर-  
 पराशक्तिमुखेनापि विम्रष्टुमाह

परापरायाः सकलम्

अपरायाश्च वा पुनः ।

पराया यदि तद्वत्स्यात्

परत्वं तद्विरुध्यते ॥ ५ ॥

न हि वर्णविभेदेन

देहभेदेन वा भवेत् ।

परत्वं निष्कलत्वेन

सकलत्वे न तद्ववेत् ॥ ६ ॥

श्रीपरात्रिंशकादौ मन्त्रविशेषध्येयविशेषात्मकं यत् पराभट्टा-  
 रिकायाः सकलं रूपमुक्तम् तत् परापरादेव्याः, यद्वा तस्या अपि  
 परांशप्राधान्यात्तदनुपपत्तौ अपरादेव्याः एव भवतीति संभाव्यते ।  
 यदि तु पराभट्टारिकाया अपि तदिष्यते, तत् परत्वं नाममात्रेण

पं० ७ क० पु० तत् प्रष्टुमाह इति पाठः ।



स्यात् । वर्णविशेषेण सितादिना, अक्षररूपेण च, देहभेदेन आकृ-  
तिविशेषेण द्वादशान्तादिशारीरस्थानविशेषाश्रयेण न वा परत्वं  
प्रकृष्टत्वं भवति, अपि तु कलनाशून्यत्वेन, सकलत्वे तु तद्भवति  
इत्यसंभाव्यमेव ॥ ५ ॥ ६ ॥

एवं समग्रागमार्थहृदयविमर्शिना विचारेणाभिमुखीकृतप्रायत-  
त्त्वार्था संविदेवी स्वां संपूर्णविज्ञानभैरवरूपतामाविविश्रुताह

प्रसादं कुरु मे नाथ

निःशेषं छिन्धि संशयम् ।

मायामहामायाकालुष्यप्रशमनिर्मलीकृतं स्वं रूपं मम प्रकटय  
निःशेषमिममेकमेव नवपर्वाणं संशयं शमय ॥

इत्थमामर्शनवशोन्मिषन्निराकाङ्क्षा स्वस्वभावोक्तरूपा देव्येव  
प्राप्तभैरवभावा उक्तनीत्या उवाच, सर्वस्य चेदृश्येव प्रायः सर्व-  
व्यवहारेष्वपि स्वयं प्रश्नप्रतिवचनचतुरा संवित्, इह तु अनुत्तरार्थ-  
विषया इति विशेषः । तदुक्तं श्रीस्वच्छन्दे

‘गुरुशिष्यपदे स्थित्वा स्वयं देवः सदाशिवः ।

पूर्वोत्तरपदैर्वाक्यैस्तत्रां समवतारयत् ॥’

पं० २ क० ग० पु० विशेषाश्रयेण वा परत्वम् इति पाठः ।

पं० ९ क० पु० स्वरूपम् इति पाठः ।

पं० ११ क० पृ० निराकाङ्क्षस्वभावेति पाठः ।

पं० १३ क० ख० पु० चतुरसंवित् इति पाठः ।

पं० १६ ख० पु० समवतारयेत् इति पाठः ।

इति यदुवाच तत् 'साधु साधु' इति स्वप्रतिभाश्लाघापूर्वं  
प्रस्तौति

---

साधु साधु त्वया पृष्ठं  
तन्त्रसारमिदं प्रिये ॥ ७ ॥  
गूहनीयतमं भद्रे  
तथापि कथयामि ते ।

---

हे प्रिये परानन्दतृप्तिप्रथापरे, अत एव भद्रे कल्याणिनि, यत्  
पृष्ठं त्वया सर्वशास्त्रसारभूतं वस्तु, तदतिरहस्यत्वात् गूहनीयत-  
ममपि ते अनुत्तमपदसमावेशौन्मुख्येन योग्यायाः, कथयामि इति  
प्रतिजानीते ॥ ७ ॥

तत्र हेयहापनपूर्वमुपादेयं हृदि प्ररोहयति

---

यत्किञ्चित्सकलं रूपं  
भैरवस्य प्रकीर्तितम् ॥ ८ ॥  
तदसारतया देवि  
विज्ञेयं शक्रजालवत् ॥  
मायास्वप्नोपमं चैव  
गन्धर्वनगरभ्रमम् ॥ ९ ॥



ध्यानार्थं भ्रान्तबुद्धीनां  
क्रियाडम्बरवर्तिनाम् ।  
केवलं वर्णितं पुंसां  
विकल्पनिहतात्मनाम् ॥ १० ॥

संप्रति तावदियती योग्यतैषामुत्पद्यतामिति, न तु तत्त्वबुध-  
त्सून् प्रति एतदुक्तम् ॥ ८ ॥ ९ ॥ १० ॥

यतः

तत्त्वतो न नवात्मासौ  
शब्दराशिर्न भैरवः ।  
न चासौ त्रिशिरा देवो  
न च शक्तित्रयात्मकः ॥ ११ ॥  
नादबिन्दुमयो वापि  
न चन्द्रार्धनिरोधिकाः ।  
न चक्रक्रमसंभिन्नो  
न च शक्तिस्वरूपकः ॥ १२ ॥

स्वात्मभैरव एव परमार्थतोऽकथ्योऽपि यः कांचित्कल्पनामा-  
श्रित्य

‘स्वातन्त्र्यामुक्तमात्मानं स्वातन्त्र्यादद्वयात्मनः ।

प्रसुरीशादिसंकल्पैर्निर्माय व्यवहारयेत् ॥’

इति प्रत्यभिज्ञानिरूपितनीत्या उपदिदिक्षाविषयीकृतः स न  
प्रश्रितनवात्मशब्दराश्याद्यष्टकस्वरूपः ॥ ११ ॥ १२ ॥

किमर्थं तर्हि तत्र तत्र तथा तथोक्त इत्याशङ्कां कृन्तति

अप्रबुद्धमतीनां हि

एता बालविभीषिकाः ।

मातृमोदकवत्सर्वं

प्रवृत्त्यर्थमुदाहृतम् ॥ १३ ॥

न प्रकर्षेण बुद्धा तीव्रशक्तिपातेन पूता तावन्मात्रोपासोन्मुखी-  
भूता मतिर्येषां, तेषामेता नवात्मादिरूपणाः कदभिनिवेशप्रशमाय  
बालविभीषिका इव । यथा बालानामवस्त्वभिनिवेशो मिथ्यावि-  
भीषिकाभिरपास्यते तथा सांसारिककर्मानुष्ठाननिरतानां विषया-  
ग्रहग्रह एतैर्विभीषिकाप्रकारैः । किं च यथा माता मोदकदानेन  
बालं सत्कर्मणि प्रवर्तयति तद्वत्सिद्धिसाधनप्रदर्शनेन भगवदाराधने  
जनः प्रवर्त्यते क्रमात्क्रममासादयितुं परभैरवभावमिति ॥ १३ ॥

यद्येतत् सकलं भैरवस्वरूपं तर्ह्युच्यतां निष्कलं तत्, यत् परा-  
शक्तिविषयसंशयनिर्णोदनमपि भविष्यति इदं तदुच्यते

पं० १३ क० पु० विषयग्रह इति पाठः ।

पं० १८ ग० पु० संशयनिर्दलनम् इति पाठः ।



दिकालकलनोन्मुक्ता  
 देशोद्देशाविशेषिणी ।  
 व्यपदेष्टुमशक्यासा-  
 वकथ्या परमार्थतः ॥ १४ ॥  
 अन्तः स्वानुभवानन्दा  
 विकल्पोन्मुक्तगोचरा ।  
 यावस्था भरिताकारा  
 भैरवी भैरवात्मनः ॥ १५ ॥  
 तद्वपुस्तत्त्वतो ज्ञेयं  
 विमलं विश्वपूरणम् ।

अन्तरिति पूर्णाहन्तायां, स्वानुभवः स्वप्रकाश आनन्द एव  
 रूपं यस्यास्तादृशी, अत एवामूर्तित्वात् पूर्वापरदिकालकलना-  
 शून्या, देशेन दूरासन्नादिना उद्देशेन च इदन्तानिर्देश्येन लक्षणी-  
 येन रूपेण न विद्यते विशेषो यस्यास्तादृशी, अत एव व्यपदेष्टु-  
 मशक्या मध्यमाजल्पाविषया, अतश्चाभिधित्सागोचरत्वाभावाद-  
 कथ्या वैखर्याप्यव्यावर्णनीया, परमार्थतो वास्तवेन रूपेण, कल्प-  
 नया त्वदूरविप्रकर्षेण उक्तनीत्या व्यपदेश्या कथ्या च, तदाह ।  
 यावस्थेति अवस्थातुर्भैरवरूपस्यात्मनो ममाव्यतिरिक्ता शक्ति-

पं ५ क० पु० नन्दविकल्पेति समस्तपाठः ।

पं० १२ क० पु० अमूर्तत्वादेरिति पाठः ।

रवस्था, भरितोऽशेषविश्वाभेदचमत्कारमय आकारः स्वरूपं यस्याः  
सा तादृशी, तदेव च तत्त्वतः परमार्थतो विमलं स्वभित्त्याभासित-  
जगदनाच्छादितं, विश्वपूरणमशेषावभासकं वपुः स्वरूपं ज्ञेयं, न  
त्वन्यदाकृत्यादि ॥ १४ ॥ १५ ॥

एवं परस्वरूपं तत्त्वतो विमृश्य यदुक्तं क्रियाडम्बरेति तत्  
प्रमाणीकरोति

एवंविधे परे तत्त्वे

कः पूज्यः कश्च तृप्यति ॥ १६ ॥

पूज्यपूजकपूजानां तर्पकादीनां च चिदानन्दैकघनपरमार्थ-  
त्वात् ॥ १६ ॥

तदित्थं पराभट्टारिकाविषयः संशयः प्रशान्त एवेत्याह

एवंविधा भैरवस्य

यावस्था परिगीयते ।

सा परा पररूपेण

परादेवी प्रकीर्तिता ॥ १७ ॥

परिगीयते इति परिच्छेदार्थं गीयते, भेदेन परं व्यवह्रियते-  
वस्तुतोऽस्या भैरवैक्यात्, सैषा प्रोक्तेन पररूपेण परा प्रकृष्टा सती  
परादेवीति, न तु नाममात्रेण निर्वस्तुकेनेत्याशयशेषः ॥ १७ ॥

पं० ९ क० पु० पूज्यपूजकपूजनपूजानाम् इति पाठः ।



ननु भैरवस्यावस्था स्वरूपमेव न तु कालादिकृता उक्तयुक्त्या  
काचिदशास्ति, तद्भैरव एव भैरवीत्युक्तं भवति, ?-बाहं प्रतिज्ञात-  
मित्याह

शक्तिशक्तिमतोर्यद्वत्

अभेदः सर्वदा स्थितः ।

अतस्तद्धर्मधर्मित्वात्

परा शक्तिः परात्मनः ॥ १८ ॥

शकनं शक्तिः सामर्थ्यं विश्वनिर्माणादिकारिभैरवस्वरूपमेव ।  
तदिति तस्य शक्तिमतः संबन्धिना सर्वज्ञता-सर्वकर्तृता-सर्वा-  
त्मतादिना धर्मेण धर्मिणी शक्तिः परस्य चिदानन्दैकधनस्या-  
त्मनः ॥ १८ ॥

एतत् दृष्टान्तप्रमुखं घटयति

न वह्नेर्दाहिका शक्तिः

व्यतिरिक्ता विभाव्यते ।

केवलं ज्ञानसत्तायां

प्रारम्भोऽयं प्रवेशने ॥ १९ ॥

न विभाव्यते विचार्यापि नोपलभ्यते, ज्ञानसत्तायां वह्निं जि-

पं० १० क० पु० सर्वात्मतादि धर्मेण इति पाठः ।

पं० १७ क० पु० न इति पदं नास्ति ।

ज्ञासोर्वह्निज्ञप्तौ यत्प्रवेशनं प्रवेशना तत्र, अयमिति दाहोपलब्धिवशपरिच्छिन्नदाहशक्त्यात्मा वह्निस्वभावः प्रारम्भः, तन्मुखेन पाचकत्वाद्यनन्तशक्त्यात्मशक्तिमत्स्वरूपपरिगतेः, उक्तं च प्रत्यभिज्ञायाम्

‘फलभेदादारोपितभेदः पदार्थात्मा शक्तिः’

इति ॥ १९ ॥

दार्ष्टान्तिकयोजनयाह

शक्त्यवस्थाप्रविष्टस्य  
निर्विभागेन भावना ।  
तदासौ शिवरूपी स्यात्  
शैवी मुखमिहोच्यते ॥ २० ॥

पराशक्तिरूपामवस्थां यदा प्रविशति वक्ष्यमाणोपायैः समाविशति उपदेश्योऽणुः, तदास्य निर्विभागेन भावना भवति — शक्तेः शिवाभेदात्, तदा स लब्धशक्तवत्तुः प्रशस्ततमशिवस्वरूपो भवत्येव, यतः शिवस्येयं शैवी शक्तिः, मुखं प्रवेशोपायद्वारमिहागमेषूच्यते ॥ २० ॥

एतत् स्फुटदृष्टान्ताभ्यां हृदयङ्गमीकरोति

पं० ५ क० ग० पु० फलभेदादित्यादि प्रत्यभिज्ञावाक्यं नास्ति ।

पं० १२ क० पु० यदि इति पाठः ।

पं० १४ ग० पु० शिवाभावात् इति पाठः ।



यथालोकेन दीपस्य  
किरणैर्भास्करस्य च ।  
ज्ञायते दिग्विभागादि  
तद्वच्छक्त्या शिवः प्रिये ॥ २१ ॥

यथा आलोकेन प्रकाशेन दीपस्य शिखात्मनो, भास्करस्य च मरीचिभिरेवात्मीयैर्दिग्विभागसंनिवेशादि ज्ञायते, न तु अन्येन दीपादिना, तद्वत् स्फुरत्तारूपया स्वशक्त्यैव शिवः स्वात्मा ज्ञायते प्रत्यभिज्ञायते समाविश्यते इत्यर्थः ॥ २१ ॥

एवं परास्वरूपे निर्णीते तदुपलब्ध्युपायजिज्ञासया श्रीदेव्युवाच

देवदेव त्रिशूलाङ्क ?  
कपालकृतभूषण ? ।  
दिग्देशकालशून्या च  
व्यपदेशविवर्जिता ॥ २२ ॥

यावस्था भरिताकारा  
भैरवस्योपलभ्यते ।  
कैरुपायैर्मुखं तस्य  
परादेवी कथं भवेत् ॥ २३ ॥  
यथा सम्यगहं वेद्मि  
तथा मे ब्रूहि भैरव ।

देवानां ब्रह्माद्यनाश्रितान्तानां द्योतनादिसतत्त्वकरणरूपाणां च देव स्वामिन् ?, स्वातंत्र्यशक्तिस्फारितेच्छाद्यरात्रयात्मकत्रिशूलाङ्क ?, समस्तवाच्यवाचकात्मकजगत्खण्डरूपकपालैश्वैतन्यस्वातन्त्र्याभिव्यञ्जकत्वात् कृतभूषण भ्राजमानानाच्छादितस्वरूप ?, दिगित्यादिना भैरवस्येत्यन्तेन प्राग्विभक्तपराशक्तिस्वरूपमनूद्य तदनुप्रवेशप्रकाशनायाह—उपलभ्यत इत्यादि, उपायैरिति बहुवचनमुपलब्धुरणोः प्राणदेहबुद्धिशून्याश्रयोच्चार-करण-ध्यान-वर्ण-स्थानकल्पनाभेदात्, सार्वार्त्म्यभावनादिशुद्धविकल्पनानात्वात्, अविकल्पोपायवैचित्र्याच्च आणव-शाक्त-शाम्भवोपायनानात्वं वक्ष्यमाणं कटाक्षयति, मुखं तस्येति शैवी मुखमिह, इति यच्छक्तेर्मुखत्वमुक्तं तन्निर्णीतनीत्या भगवदेकात्मनः तस्याः शक्तेः कथमित्येतदुभयप्रश्रितं 'यथा अहं वेद्मि तथा भैरव ब्रूहि'—मामामर्शयेति यावत् ॥ २२ ॥ २३ ॥

---

इत उत्तरं श्रीशिवोपाध्यायकृता विवृतिः ।

---

एवं प्रश्रितवस्तुनिर्णयाय क्रमेण भूमिकाज्ञानानि प्रकाशयति श्रीभैरव उवाच

---

ऊर्ध्वे प्राणो ह्यधो जीवो  
 विसर्गात्मा परोच्चरेत् ।  
 उत्पत्तिद्वितयस्थाने  
 भरणान्धरिता स्थितिः ॥ २४ ॥

---



योऽयमूर्ध्व इति हृदो द्वादशान्तं यावत् वहन् प्राणः, यश्चाधो जीवो द्वादशान्तात् हृदन्तमपानः, एषा परादेवी उच्चरेत्, सततं स्वयमुच्चरन्ती स्थिता, कीदृशी विसर्गोऽन्तर्बहिर्भावकरणरूपो विमर्श आत्मा यस्याः सा अप्राणाद्यशाक्तस्पन्दोन्मेषा,— तदाच्छुरणेन विना नियतप्राणप्रवाहायोगात् । तदुक्तं श्रीस्वच्छन्दे

‘ प्राणः प्राणमयः प्राणो विसर्गापूरणं प्रति । ’

इति । यत् एवमत उत्पत्तिद्वितयस्य बाह्याभ्यन्तरोत्पादद्वयस्य यत् स्थानं हृत् द्वादशान्तश्च, तत्र भरणादिति नित्योन्मिषदाद्यस्फुरत्तात्मभैरवीयशक्त्युपलक्षणाद् भरिता स्थितिः भैरवताभिव्यक्तिर्भवतीति यावत् ।

अथ च ऊर्ध्व इति सर्वेन्द्रियप्रसरेषु प्राणो विषयानुप्राणकः सूक्ष्मप्राणप्रवाहः, यश्चाधो जीवः स्वीकृतसर्वविषयो विशन्नपानः स एवोक्त्युक्त्या परा उच्चरेत्—सततं चकास्ति, ततो ग्राह्योत्पत्तिस्थाने हृदि ग्राह्योत्पत्तिस्थाने च भेयसंघट्टपदे । भरणादिति प्राग्वत् ।

किं च, ऊर्ध्व इति प्राणापानोन्मेषपदे प्राणोऽशेषवाचकानुप्राणकोऽकारः, अध इति अन्ते जीवः सकार इत्यादि सान्तो मातृकागतो वर्णपुञ्जः, सैषा विसर्गात्मा प्रान्तदर्शितहकारकलात्मना—नादरूपा परा उच्चरेत्—मातृकाचक्रमेणाशेषवाच्यवाचकान्तं जगदुलङ्घ्य गच्छति,—स्वौजसा भेदपदमभिभूय स्फुरतीति यावत्, अतश्च उत्पत्तिद्वितयस्थाने अकार-हकारौ विमृश्य शिवशक्तिसंघट्टः । हृदि द्वादशान्ते चेति प्राग्वत् ।



अपि च, ऊर्ध्व इति उत्कृष्टतया प्राणो विश्वानुप्राणक इच्छा-  
ज्ञानक्रियाप्रसरः, अध इति इदन्ताविमृश्यतया निकृष्ट ईषणीयज्ञेय-  
कार्यात्मा जीवः, सोमरूपतया संसारिणां जीवितस्थितिहेतुः, सैषा  
भगवती परा शक्तित्रयात्मना परापरेणापरेण च रूपेणोच्चरेत्-उ-  
त्कृष्टतयैव चरन्ती विश्वाभेदस्फुरत्तया प्रसरन्ती सदा स्थितेति  
कृत्वा उत्पत्तौ मेयपदे, द्वितयशब्दवाच्ये प्रकाश्यप्रकाशकसंघट्टरूपे  
प्रमाणपदे, स्थान इति तदुभयविश्रान्तिधाम्नि प्रमातृपदे, भरणात्  
' त्रिषु चतुर्थं तैलवदासेच्यम् ' [ शि० सू० ३-२० ] इति दृष्ट्या  
पराभट्टारिकात्मतुर्यानन्दाप्लावनात् भरिता स्थितिः ।

अन्यच्च, ऊर्ध्व इति मायान्ताध्वोपरि प्राणोऽनुप्राणकं शुद्धा-  
शुद्धाध्वव्यापि शिवशक्तितत्त्वं, तस्यैव चाधो जीवः स्वीकृतमा-  
यादितत्त्वग्रामं नरशब्दवाच्यमात्मतत्त्वं यावत्, सैषेत्यं परा उच्च-  
रेत् - शैवी स्वातन्त्र्यशक्तिरेवेत्यं जृम्भते । तेन उत्पत्तिद्वितयस्थाने  
उत्पद्यमानशुद्धाशुद्धाध्वद्वये भरणात् पराशक्तिव्याप्त्या सर्वसर्व-  
मयत्वभावनया तत्सामरस्यापादनाद्भरिता स्थितिः । अत्र व्या-  
ख्याने श्रीपरोक्तमन्त्रव्याप्तिरनुसर्तव्या ।

अपरम्, ऊर्ध्वे प्राणोऽनुत्तराकुलात्मनश्चिद्धान्नः स्वयमुन्मिषन्  
हकारः, अधो जीवः सकारो विसर्गात्मा विसर्जनीयानुप्राणितो  
यः, सैषा हानसमादानहंसीरूपा परैव उच्चरति, अत एव ' अहं-  
सः ' इति स्वात्मप्रत्यभिज्ञानविमर्श इवात्रोपलभ्यते । यत एवमतः

पं० ११ क० पु० शुद्धाशुद्धव्यापि शिवतत्त्वम् इति पाठः ।

पं० १२ ग० पु० सैषा परा इति पाठः ।

पं० १३ ग० पु० स्वातन्त्र्यशक्तिर्विजृम्भते इति पाठः ।

पं० १४ क० पु० परा शक्तिर्व्याप्त्या इति पाठः ।

पं० १५ ख० पु० अत एव हंस इति पाठः ।



उत्पत्तिद्वितयस्थाने हकारसकारोदयहृद्वादशान्तस्थानयोर्भरणात्  
तद्वर्णविमर्शपरिशीलनयुक्तितः शक्तिबलासादनाद्भैरवीभावो भवति ।  
एवमत्र प्रथमद्वितीययोर्व्याख्यानयोरविकल्पस्वरूपपरिशीलनात्मा  
शास्त्रभावेश उपक्षिप्तः । चतुर्थपञ्चमयोः सर्वाहंभावभावनानात्मक-  
शुद्धविकल्पावमर्शरूपः शाक्तः । तृतीयषष्ठयोर्वर्णविशेषावमर्श-  
प्रधान आणवः । यदुक्तं मालिनीविजये

‘ अकिञ्चिच्चिन्तकस्यैव गुरुणा प्रतिबोधतः ।  
उत्पद्यते य आवेशः शास्त्रभावोऽसावुदाहृतः ॥  
उच्चाररहितं वस्तु चेतसैव विचिन्तयन् ।  
यं समावेशमाप्नोति शाक्तः सोऽत्राभिधीयते ॥  
उच्चारकरणध्यानवर्णस्थानप्रकल्पनैः ।  
यो भवेत्स समावेशः सम्यगाणव उच्यते ॥ ’

शास्त्रभावसमावेशस्यार्थो यथा—

‘ अकिञ्चिच्चिन्तकस्येति विकल्पानुपयोगिता ।  
तया च झटिति ज्ञेयसमापत्तिर्निरूप्यते ॥  
सा कथं भवतीत्याह गुरुणातिगरीयसा ।  
ज्ञेयाभिमुखबोधेन द्राक्प्ररूढत्वशालिना ॥  
तृतीयार्थे तसि व्याख्या वा वैयधिकरण्यतः ।  
आवेशश्चास्वतन्त्रस्य स्वतद्रूपनिमज्जनम् ॥  
परतद्रूपता शम्भोराद्याच्छक्त्यविभागिनः ।  
तेनायमत्र वाक्यार्थो विज्ञेयः प्रोन्मिषत्स्वयम् ॥

- पं० २ क० पु० युक्तितच्छक्तिबलात् इति पाठः ।  
पं० ४ ग० पु० सर्वाहंभावनात्मेति पाठः ।  
पं० ५ ग० पु० वर्णविमर्शप्रधानेति पाठः ।  
पं० ८ क० ग० पु० सावुदीरित इति पाठः ।  
पं० १७ क० पु० ज्ञेयेभिमुखेति पाठः ।  
पं० २० क० पु० आद्यशक्त्यविभागिन इति पाठः ।

मातारमधरीकुर्वत् स्वां विभूतिं प्रदर्शयत् ।  
 आस्ते हृदयनैर्मल्यातिशये तारतम्यतः ॥  
 ज्ञेयं द्विधा च चिन्मात्रं जडं चाद्यं च कल्पितम् ।  
 इतरत्तु तथा सत्यं तद्विभागोऽयमीदृशः ॥  
 जडेन यः समावेशः स प्रतिच्छन्दकाकृतिः ।  
 चैतन्येन समावेशस्तादात्म्यं नापरं किल ॥  
 तेनाविकल्पा संवित्तिर्भावनाद्यनपेक्षिणी ।  
 शिवतादात्म्यमापन्ना समावेशोऽत्र शाम्भवः ॥  
 अविकल्पपथारूढो येन येन पथा विशेत् ।  
 धरासदाशिवान्तेन तेन तेन शिवीभवेत् ॥  
 निर्मले हृदये प्राग्रस्फुरद्भूम्यंशभासिनि ।  
 प्रकाशे तन्मुखेनैव संवित्परशिवात्मता ॥  
 एवं परेच्छाशक्त्यंशसदुपायमिमं विना ।  
 शाम्भवाख्यं समावेशमन्यन्त निरासिनः ॥'

इति ॥ २४ ॥

अधुना स्वतः सिद्धाः पूरककुम्भकरेचकाः प्राणस्यावस्थावि-  
 शेषाः सर्वेषां सकल-प्रलयाकलादीनां प्रमातृणामयत्नेन संभवन्ति  
 यथा

'बाह्योन्मुखत्वं प्राणानां यद्बृहद्भोजकोटरात् ।  
 स्वैरमेवात्तयत्नानां तं धीरा रेचकं विदुः ॥  
 द्वादशाङ्गुलपर्यन्तं बाह्यमाक्रमतां हृदः ।  
 प्राणानामङ्गसंस्पर्शो यः स पूरक उच्यते ॥

पं० १ ग० पु० कुर्वत्-प्रदर्शयत् इति पाठः ।

पं० ३ ख० ग० पु० आद्यमकल्पितम् इति पाठः ।

पं० २० क० पु० सौरमेव इति पाठः ।



अपानेऽस्तङ्गते प्राणो यावन्नाभ्युदितो हृदि ।

तावत्सा कुम्भकावस्था योगिभिर्यानुभूयते ॥ '

इत्यादिना प्राणापानदशायामेवारोहावरोहक्रमे तच्चिन्तावहितै-  
योगिभिर्भूयते इति यद्योगशास्त्रेषु प्रतिपादितं तद्विषयावधानमुप-  
दिशति

मरुतोऽन्तर्बहिर्वापि  
वियद्युग्मानिवर्तनात् ।

भैरव्या भैरवस्येत्थं

भैरवि व्यज्यते वपुः\* ॥ २५ ॥

मरुतः प्राणस्यापानस्य चान्तर्बहिश्च यद्वियद्युग्मं—हृदाकाशो  
द्वादशान्तश्च यद्वियद्वयं, ततोऽनिवर्तनान् प्रत्यावर्तनाभावेन क्षण-  
मात्रमन्तर्मुखत्वेनावस्थानात् प्राणापानयोर्द्वयोरस्तंगतत्वात् भैरवी-

\* पूर्वार्धोक्ताद्धेतोः उक्तप्रकारेण वक्ष्यमाणप्रकारेण वा भैरवस्य वपुर्व्यज्यते,  
भैरवस्य कस्य-भैरव्याः इत्यारोपः अन्वयघटना इयम्, यद्वा भैरव्या वपुर्व्य-  
ज्यते-भैरव्याः कस्याः-भैरवस्य भैरवरूपाया इत्यर्थः । परावाग्रूपं हि स्वातन्त्र्यं  
परमाद्वयजीवितं, नित्यत्वव्यापकत्वादयो हि धर्मा अनेनैवाक्षिप्ताः, इति इद-  
मेवैकं पराहन्ताभासकं निराशंसं तत्त्वं, तदेव केचित् भैरवीस्वरूपं, तदेव केचित्  
भैरवशब्देन देवीशब्देन च व्यवहरन्ति, एतदधःकारेण उपेयं प्रमातृरूपं यदु-  
च्यते तत् तद्रूपं किम्, अतद्रूपं वा? तद्रूपं चेत् तत् तदेव इति किं वस्त्वन्तरक-  
ल्पनाप्रयासेन, अतद्रूपं चेत् तत् तद्वैलक्षण्यात् शून्यप्रायमिवेति तत् दर्शनान्त-  
रसमानम् यतः स्वातन्त्र्यं विना श्रुत्यन्तविदाक्षपादमाध्यमिकानां शून्याभिध-

पं० ७ क० पु० युग्मनिवर्तनात् इति पाठः ।

पं० २१ श्रुत्युक्तवदाक्षेपादमाध्यमिकानाम् इति पाठान्तरं च ।



स्वरूपस्य भैरवस्य वपुः 'अन्तः स्वानुभवानन्दा' इत्यारभ्य  
 'तद्वपुस्तत्त्वतो ज्ञेयं विमलं विश्वपूरणम्' इति कृतलक्षणं धर्मि-  
 धर्मात्मकत्वेन शिवशक्तिद्वैधं प्रकाशविमर्शस्वरूपं परमार्थत एक-  
 मेव तत्त्वं प्रकटीभवेत्, एतदुक्तं भवति—हृदि स्थितात्पद्मयन्त्रात्  
 प्राणस्योदयः, बहिर्द्वादशाङ्गुलपर्यन्ते आकाशे प्राणस्यास्तं गतिः ।  
 एवं बाह्याद्वादशान्तादपानोदयः, हृत्पद्मयन्त्रे त्वपानस्यास्तम् ।  
 एवमनवरतं

‘बाह्यानाभ्यन्तरांश्चैतान्कुम्भकादीननारतम् ।  
 प्राणापानस्वभावान् स्वान्बुद्ध्वा भूयो न जायते ॥  
 गच्छतस्तिष्ठतो वापि जाग्रतः स्वपतोऽपि वा ।  
 एते न रोधमायान्ति प्रकृत्या हि चलोऽनिलः ॥’

इत्याद्युक्तनीत्या सर्वेषां प्रमातृणां पशुपक्षिमृगादीनां च सर्वदा  
 सर्वत्र रात्रिन्दिबमष्टौ प्राणायामाः स्वतः सिद्धाः पुरुषप्रयत्नान-  
 पेक्षाः । ते च

‘स्वस्वभावतया बुद्ध्वा यदि स्युस्तर्हि मोक्षदाः ।  
 यत्करोति यदभ्राति बोधेनैताननुस्मरन् ।  
 कुम्भकादीन्नरः सोऽन्तस्तत्र कर्ता न किञ्चन ॥’

इत्युक्तेः । ते च यथा—हृत्कमलाद्बहिर्मुखत्वं स्वेच्छयैव यत् प्राणस्य  
 सा प्राणरेचकावस्था ? । हृदयात् सकाशाद्बहिर्द्वादशाङ्गुलपर्यन्तं  
 मनुपासनीयं तत्त्वमिति सर्वथा विमर्शात्मकं स्वातन्त्र्यमेव ज्यायः, तदेव केचित्  
 अम्बररूपत्वेन केचित् अम्बरमूलभूतत्वेन च समादधते, एतच्चाग्रे वक्ष्यामः  
 तस्मात् शोभनमुक्तम् भैरव्या भैरवस्य वपुर्व्यज्यते इति ।

पूर्वाधोक्तादित्यारभ्य—वपुर्व्यज्यते, इत्यन्तव्याख्यास्थलं ख० पुस्तके अधिकं  
 वर्तते, अस्ति चैतत् व्याख्यातो भिन्नं पर्यायरूपं तस्मात् टिप्पणीस्थाने उप-  
 न्यस्यते ।

पं० ४ क० ग० पु० स्थितात्प्राणयन्त्रादिति पाठः ।



निःसरतां प्राणानामङ्गसंस्पर्शः पूरकः २ । बहिःप्रदेशात् पुरुष-  
प्रयत्नं विनैवापाने प्रत्यावृत्ते सति योऽङ्गप्रपूरणस्पर्शः सोऽपि  
पूरकः ३ । अपाने प्रलीने सति हृदयात् प्राणोऽपि यावन्नाभ्यु-  
दितस्तावत्कालं कुम्भकावस्था ४ । अस्यामवस्थायां योगिनामे-  
वानुभव इति प्राणवायुः सदा देहाद्वहिरन्तश्च प्राणायामपरः ।  
एवमपानोऽप्यनिशं बहिरन्तश्चापानायामवान्, यथा बहिराकाशे-  
ऽस्तंगते प्राणे यावन्नोद्गतोऽपानो भवेत् तावत्कालं बहिः पूरका-  
वस्था अपानस्य १ । तथा अपानस्य द्वादशान्तादुत्थाय यद्रूपपी-  
नत्वं सोऽपि बहिः पूरकः २ । तथा बहिर्द्वादशाङ्गुलपर्यन्तप्रदेशेऽ-  
पानस्य मृदन्तरस्थानिष्पन्नघटवद्या स्थितिः सा कुम्भकावस्था  
अपानस्य ३ । उदयं विना यदपानस्यान्तर्मुखत्वं स बाह्यरेचकः  
४ इति प्राणपूरकापानपूरकद्वैध्येऽष्टौ प्राणायामाः । एतान् स्वस्व-  
भावत्वेन जानीयात् । हृत्कण्ठतालुललाटरन्ध्रद्वादशान्ताः प्राणग-  
तिविषयाः । हृत्कन्दाननसंकोचविकासद्वादशान्ता अपानगतिवि-  
षयाः । क्षणमस्तङ्गतप्राणमपानोदयरहितमयन्नसिद्धं यद्बाह्यस्थं  
कुम्भकं, तथा क्षणमस्तङ्गतापानं प्राणोदयरहितमयन्नसिद्धमन्तः-  
स्थकुम्भकं यत्, तदेव परमं पदं मध्यरूपत्वात् । एतदेव मध्य-  
वासिष्ठे ब्रह्मदर्शने भुमुण्डोपाख्याने

‘एतत्तदात्मनो रूपं शुद्धैषा सा परैव चित् ।  
एतत्तत्सतताभासमेतत् प्राप्य न शोचते ॥  
अस्तं गतवति प्राणे त्वपानेऽभ्युदयोन्मुखे ।  
बहिः कुम्भकमालम्ब्य चिरं भूयो न शोचति ॥

पं० १० क० पु० कुम्भकदशा इति पाठः ।

पं० १७ क० पु० मध्ये वासिष्ठब्रह्म इति पाठः ।

पं० २० क० पुं० शोच्यते इति पाठः ।

अपानेऽस्तं गते प्राणे किञ्चिदभ्युदयोन्मुखे ।

अन्तःकुम्भकमालम्ब्य चिरं भूयो न शोचति ॥'

इत्यादिना योगिगम्यप्राणापानमध्यदशाविश्रान्त्या द्वयोरनिवर्त-  
नात् प्रत्यावृत्त्यभावेन तत्तुटि-लव-क्षणमात्रमन्तर्मुखत्वात् मध्य-  
दशाविर्भावः ॥ २५ ॥

मध्यविकासेन प्राणापानयोः प्रवेशनिर्गमाभावमाह

न व्रजेन्न विशेच्छक्ति-

र्मरुद्रूपा विकासिते ।

निर्विकल्पतया मध्ये

तया भैरवरूपता ॥ २६ ॥

मरुद्रूपा शक्तिर्न व्रजेत्—हृदो द्वादशान्तं न यायात्, न च  
विशेत्—द्वादशान्तात् हृदयं न गच्छेत्, केवलं मध्ये मध्यनाडी-  
धाम्नि विकल्पहान्युपायतो विकासिते सति । अत्रायं भावः—दर्श-  
नादीनां सर्वशक्तीनां समूहं स्वे स्वे विषये युगपद्भावेन प्रक्षिप्य स्वं  
स्वभावं स्पन्दतत्त्वात्मकं तदाधारमवलोक्य निर्विकल्पतया नि-  
मीलनोन्मीलनसमाधितायुगपद्भापकमध्यभूम्यवष्टम्भादध्यासितैत-  
दुभयविसर्गारणिविगलितसंकल्पभावाक्रमविस्फारितकरणचक्र-  
तया

पं० ४ क० पु० भावेन तु तुटिलवेत्यादि पाठः ।

पं० १३ ग० पु० उपाय विकासिते इति पाठः ।



‘ अन्तर्लक्ष्यो बहिर्दृष्टिर्निमेषोन्मेषवर्जिता ।

एषा वै भैरवी मुद्रा सद्यस्तत्पददायिनी ॥ ’

इति भैरवी मुद्रानुप्रविष्टत्वे जाते सति मरुद्रूपा शक्तिर्न बहिः  
प्रसरेत्, नान्तः प्रविशेत्, एवंविधया तया भैरवरूपता भवेत्,  
तया प्रशमितप्राणापानभावाभिव्यक्तभैरवीयरूपतया भैरवरूप-  
धारी योगी भवति, एतत् श्लोकद्वयं मध्यमधामाश्रया आणवी  
श्रुतिः ॥ २६ ॥

कुम्भिता रेचिता वापि

पूरिता वा यदा भवेत् ।

तदन्ते शान्तनामासौ

शक्त्या शान्तः प्रकाशते ॥२७॥

रेचिता सती कुम्भिता, बहिः पूरिता वा कुम्भिता अन्तर्यदा  
मरुद्रूपा शक्तिर्भवति, तदा तदन्ते यदेति अभ्यासात् प्रशान्त-  
कुम्भकावस्थोदये भेदोपशमात् शान्ताख्या असौ शक्तिः, शान्तः  
परमस्वभावः नामरूपातीतः प्रकाशतेऽभिव्यक्तप्रथो भवति ॥२७॥

आ मूलात्किरणाभासां

सूक्ष्मात् सूक्ष्मतरात्मिकाम् ।

चिन्तयेत्तां द्विषदकान्ते

शाम्यन्तीं भैरवोदयः ॥ २८ ॥

पं० २ दर्शनी इति पाठः ।

पं० ३ भैरवमुद्रा इति पाठः ।

आ मूलात्—आ जन्माधारात् द्वादशान्तं यावत्, किरणा-  
भासां मरीचिरूपां क्रमात्क्रमं तनुतामाश्रयन्तीं तां मरुच्छक्तिं चिन्त-  
येत् ध्यायेत्, कीदृशीं द्विषदकान्ते द्वादशान्ते शाम्यन्तीम्, इत्थं  
सुसूक्ष्मतमस्यापि ध्येयाकारस्य ध्यानप्रकर्षोत्थापितस्यागलनाद्भै-  
रवस्वरूपता भवति ॥ २८ ॥

एतदेव प्रपञ्चयति

---

उद्गच्छन्तीं तडिद्रूपां  
प्रतिचक्रं क्रमात्क्रमम् ।  
ऊर्ध्वं मुष्टित्रयं यावत्  
तावदन्ते महोदयः ॥ २९ ॥

तामेव शक्तिं तडिद्रूपां विद्युद्वत् चलद्दीप्त्योज्ज्वलां प्रतिचक्रं  
कन्दादिब्रह्मरन्धान्तचक्रेभ्यः क्रमात्क्रमम् उद्गच्छन्तीमुल्लसन्तीं  
चिन्तयेत्, यावत् परं विश्वपूरकं ऊर्ध्वं मुष्टित्रयं द्वादशान्तधाम  
तावत् महाभैरवैकात्मतोदयः ॥ २९ ॥

---

क्रमद्वादशकं सम्यग्-  
द्वादशाक्षरभेदितम् ।  
स्थूलसूक्ष्मपरस्थित्या  
मुक्त्वा मुक्त्वान्ततः शिवः ॥३०॥



जन्माग्र-मूल-कन्द-नाभि-हृत्-कण्ठ-तालु-भूमध्य-ललाट-ब्रह्मर-  
न्ध्र-शक्ति-व्यापिन्याख्यं यत्क्रमाणां चक्राणां द्वादशकं, क्रमेण कुटि-  
लाकृत्यनाहतेन युक्तं यदेतदेव द्वादशकं, तत् सम्यगिति क्रमेणादि-  
विसर्गान्तैर्द्वादशाक्षरै रञ्जितं, षण्ठस्वरवर्जं द्वादश स्वरभेदाः,  
प्रत्येकं 'स्वाभाविकं चलं दीप्तम्' इति-स्थित्या आदौ ध्यानं  
स्फुटीकृतम्, ततः स्पन्दमानं, ततोऽपि ज्योतीरूपतां प्राप्तम्,  
स्थूलं सूक्ष्मं परमित्यभिधीयते, इति सोपानपदक्रमं मुक्त्वा मुक्त्वा  
परित्यज्य अन्ततोऽन्ते परमशिवभावः ॥ ३० ॥

खेचरीमुद्रामाह

तथापूर्वाशु मूर्धान्तं  
भङ्क्त्वा भ्रूक्षेपसेतुना ।  
निर्विकल्पं मनः कृत्वा  
सर्वोर्ध्वे सर्वगोद्गमः ॥ ३१ ॥

तथा जन्मादिचक्राक्रमणशक्त्या प्राणाख्यया अर्धचक्रात्मिकया  
मूर्धान्तं द्वादशान्तमापूर्य, तथा तमेव द्वादशान्तं भ्रूक्षेपसेतुना  
भ्रूभेदनक्रमेण सेतुनेव वारिप्रवाहं गुरुपदेशयुक्त्या भङ्क्त्वा,  
तदनन्तरं निर्विकल्पं मनः कृत्वा, सर्वोर्ध्वे द्वादशान्तादप्यूर्ध्वं पर-  
माकाशे सर्वव्यापकत्वं स्यात् ॥ ३१ ॥

शिखिपक्षैश्चित्ररूपै-  
र्मण्डलैः शून्यपञ्चकम् ।

पं० १४ क्रमेण शक्त्या इति पाठः ।

## ध्यायतोऽनुत्तरे शून्ये प्रवेशो हृदये भवेत् ॥ ३२ ॥

मयूरस्य पत्राणि आधारत्वेनैषां सन्ति एतादृशैश्चित्ररूपैश्चन्द्र-  
कैर्दीप्यमानैरपि अन्तर्बहिः शून्यरूपैः सादृश्येन शून्यपञ्चकमूर्ध्वा-  
धोमध्यपार्श्वद्वयस्थितं पञ्चेन्द्रियेषु शून्यरूपत्वं वा हृदये ध्यायतः  
परमाकाशसमावेशो भवेत् । शिखिपक्षचित्ररूपैरिति पाठे त्वय-  
मर्थः — शिखिपक्षचन्द्रकवच्चित्ररूपैः रूपरसादिग्रहणात् नानारूपैः  
मण्डलैः, मण्डं रससारं लान्तीदृशि मण्डलानीन्द्रियाणि तैः शून्य-  
पञ्चकं तन्मात्रत्वेनाव्यक्तत्वात् शून्यरूपं विषयपञ्चकं शब्दादिरूपं  
ध्यायतोऽनुत्तरे शून्ये भैरवरूपे प्रवेशः समावेशो भवेदिति ॥ ३२ ॥

## ईदृशेन क्रमेणैव यत्र कुत्रापि चिन्तना । शून्ये कुड्ये परे पात्रे स्वयं लीना वरप्रदा ॥ ३३ ॥

ईदृशेन क्रमेण हानादानरूपेण, आक्रमेण, गुदाधार-जन्म-कन्द-  
नाभि-हृत्कण्ठ-तालु-भ्रूमध्य-ललाट-ब्रह्मरन्ध्र-शक्ति-व्यापिन्यन्तं  
यत्र कुत्रापि स्वात्मनोऽन्यत्र स्वात्मवत् परत्रापि व्योम्नि प्राकार-  
भाजनादौ, यद्वा परे पात्रे निर्मलचित्ते शिष्यादौ चिन्तना स्मरणा,

पं० ५ बाह्य हृदये इति पाठः ।

पं० १२ क० पु० चिन्तनात् इति पाठः ।

पं० १५ ग० पु० हानादानक्रमेण आक्रमेण इति पाठः ।



स्वयं लीना अहर्निशं स्वदेहान्तः क्रमद्वादशकारोहणगाढतरध्यानावमर्शनबलात् स्वयमेव लीना सती स्मृतिः वरप्रदा भवेत्—परप्रकाशोदयात्मकोत्कृष्टवस्तुप्रदायिनी भवति । यदुक्तम्

‘सर्वोत्तीर्णं रूपं सोपानपदक्रमेण संश्रयतः ।  
परतत्त्वरूढिलाभे पर्यन्ते शिवमयीभावः ॥’

इति ।

चिन्तनात् इति पाठे तु पूर्वोक्तां मरुच्छक्तिं प्रथमान्तत्वेन विपरिणमय्य मरुच्छक्तिः मण्डूकप्लुत्या अनुवर्तनीया, तेन चिन्तनात् होतोः मरुच्छक्तिः शून्ये बाह्ये कुड्यादौ वा स्वयं लीना सती वरप्रदेत्यन्वयः, बाह्यशून्यकुड्यादिकेऽपि स्वात्मवपुषीव प्राणशक्तिक्रमद्वादशकं चिन्तनीयमिति तात्पर्यम् ॥ ३३ ॥

कपालान्तर्मनो न्यस्य  
तिष्ठन्मीलितलोचनः ।  
क्रमेण मनसो दाढ्यात्  
लक्ष्येल्लक्ष्यमुत्तमम् ॥ ३४ ॥

शिरःकपालमध्ये यदन्तर्छिद्रमस्ति तदन्तरे मनो न्यस्य, कपालरन्ध्रस्थिते स्वप्रकाशे प्रभास्वरे ज्योतिषि आलम्बने धारणाध्यानसमाधीन् संपादयित्वा [ संपाद्य ] कूणितनेत्रः स्थितः सन् उत्तमं लक्ष्यं लक्षयेत् ।

‘मूर्धज्योतिषि सिद्धदर्शनम्’ योग० पा० ३ सू० ३१.

पं० २ ख० पु० स्वयं लम्ना इति पाठः ।

इति न्यायात् । यद्वा

‘कशब्देन पराशक्तिः पालकः शिवसंज्ञया ।

शिवशक्तिसमायोगं कपालं परिपठ्यते ॥’

इति तच्चकोशयुक्त्या कपालान्तः प्रकाशविमर्शस्वरूपमध्ये

‘शक्तयोऽस्य जगत् कृत्स्नं शक्तिमांस्तु महेश्वरः ।’

इति नीत्या शिवशक्तिमयं सर्वं जगत्, इति-विमर्शविषयं मनो  
न्यस्य, मीलितलोचनः संकुचितभेददृष्टिः सन् सर्वोत्तमं लक्ष्यं  
पश्यतीत्यर्थः ॥ ३५ ॥

मध्यनाडी मध्यसंस्था

बिससूत्राभरूपया ।

ध्यातान्तव्यामया देव्या

तया देवः प्रकाशते ॥ ३५ ॥

मध्यनाडी सुषुम्नाख्या, मध्यसंस्था हृदयमध्यस्था भवतीत्य-  
न्वयः, सूक्ष्मत्वात् मृणालसूत्रतुल्यरूपया ध्यातं चिन्तितमन्तव्याम  
चिदाकाशात्मकं यस्यां सा, तथाविधया देव्या देवः प्रकाशः  
प्रकाशते, मध्यनाड्यामन्तश्चिदाकाशात्मकं शून्यमेवास्ति, तस्मात्  
प्राणशक्तिर्निसरति—इति विमर्शेन प्रकाशप्रादुर्भावः, यद्वा मध्य-  
नाडी मध्यसंस्था चासौ बिससूत्राभरूपा च मध्यनाडी मध्यसं-

पं० ६ क० पु० विमर्शमयम् इति पाठः ।

पं० १३ क० पु० सुषुम्नाख्या इति वाक्यं नास्ति ।

पं० १६ क० पु० चिदात्मकम् इति पाठः ।



स्थविसरूपा च इति विशेषणोभयपदः समासः, तथा एवं-विधया  
मरुच्छक्त्या तन्मध्यचिन्तिताकाशया देवः प्रकाशते ॥ ३५ ॥

कररुद्धदृगस्त्रेण

भ्रूमेदाद्वाररोधनात् ।

दृष्टे बिन्दौ क्रमालीने

तन्मध्ये परमा स्थितिः ॥ ३६ ॥

अङ्गुष्ठतर्जन्यादिक्रमेण कराभ्यां रुद्धानि दृगुपलक्षितानि मुख-  
रन्ध्राणि येन तादृशस्य योगिनोऽस्त्रेण भ्रूमध्यस्थग्रन्थिविदारणात्  
हेतोर्बिन्दौ दृष्टे क्रमादेकाग्रताप्रकर्षात् लीने संविद्गगने एव  
योगिनः परमा स्थितिः भैरवाभिव्यक्तिः स्यादित्यर्थः ।  
एतेन करणेन यत् तादृशं

बिन्दुं शिखान्ते हृदये  
ल्यान्ते ध्यायतो लयः ॥ ३७ ॥

धाम्नो लोचनवर्तिनस्तेजसः, अन्तः क्षोभेण अत्यन्तनिष्पीडना-  
दिना संभूतं सूक्ष्माश्रितिलकाकृतिं नयनरश्मिरूपं बिन्दुं द्वादशान्ते  
हृदि च ध्यायतो, ल्यान्ते गलितविकल्पे पर्यवसाने, तेजस्तत्त्वस-  
मावेशः स्यादित्यर्थः । यद्वा धाम्नो दीपादितेजसो योऽन्ते निर्वा-  
णताप्राप्तिसमये क्षोभः—चाञ्चल्यं, ततः संभूतं सूक्ष्माश्रितिलकाकृतिं  
बिन्दुं शिखान्तादौ ध्यायतः ॥ ३७ ॥

अनाहते पात्रकर्णे-

ऽभग्नशब्दे सरिद्धृत्ये ।

तथा देवः प्रकाशते ॥ ३५ ॥

मध्यनाडी सुषुम्नाख्या, मध्यसंस्था हृदयमध्यस्था भवतीत्य-  
न्वयः, सूक्ष्मत्वात् मृणालसूत्रतुल्यरूपया ध्यातं चिन्तितमन्तर्व्योम  
चिदाकाशात्मकं यस्यां सा, तथाविधया देव्या देवः प्रकाशः  
प्रकाशते, मध्यनाड्यामन्तश्चिदाकाशात्मकं शून्यमेवास्ति, तस्मात्  
प्राणशक्तिर्निसरति—इति विमर्शेन प्रकाशप्रादुर्भावः, यद्वा मध्य-  
नाडी मध्यसंस्था चासौ विससूत्राभरूपा च मध्यनाडी मध्यसं-

पं० ६ क० पु० विमर्शमयम् इति पाठः ।

पं० १३ क० पु० सुषुम्नाख्या इति वाक्यं नास्ति ।

पं० १६ क० पु० चिदात्मकम् इति पाठः ।







- ६० नाट्यशास्त्रम् । भरतमुनिप्रणीतम् ( सम्पूर्णम् ) साहित्योपाध्याय एम.ए. इत्यादिपदवीभाजा पण्डित बटुकनाथ शर्मणा तथा साहित्यशास्त्रि एम.ए. पदवीभृता पण्डित बलदेवोपाध्यायेन च सम्पादितम् । ( नाट्यशास्त्र वि० १ ) रु०
- ६१ काव्यालङ्कारः । श्रीभामहाचार्येण विनिर्मितः । काशीविश्वविद्यालयाध्यापकाभ्यां पण्डित बटुकनाथ शर्मा एम० ए० साहित्योपाध्यायः तथा पण्डित बलदेव उपाध्याय एम० ए० साहित्यशास्त्री इत्येताभ्यां भूमिकादिभिः समलङ्कृत्य सम्पादितः, काशी विश्वविद्यालयोपकुलपतिपदं विभूषयान्निः श्रीमदाचार्यप्रवरैः आनन्दशङ्कर ध्रुव महादयैः लिखितेन प्राक्कथनेन सनाथीकृतः । ( अलङ्कार वि० २ ) रु० १-८
- ६२ ब्रह्मवादः । गोस्वामि श्रीहरिरायजी महाराज विरचितः । श्रीगोपालकृष्णभट्ट विरचित विवरणाख्यव्याख्यासमलङ्कृतः । तथा गोस्वामी श्रीव्रजनाथविरचितो ब्रह्मवादः । तथा शुद्धाद्वैतपरिष्कारः श्रीमद्रामकृष्णभट्ट विरचितः । श्रीरघुनाथशास्त्रि विरचित शुद्धाद्वैतपरिष्कारतात्पर्यम् । श्रीहरिशङ्कर शास्त्रि-वेदान्तविशारदेन विस्तृत भूमिकया विविधपारिशिष्टैर्भाषानुवादेन टिप्पण्यादिना च समलङ्कृतः । ( शुद्धाद्वैतसम्प्रदाय वि० १ ) रु० १-०
- ६३ प्रेमरसायनम् । श्रीविश्वनाथपण्डितरचितम् ( का० वि० ८ ) रु० १-०
- ६४ व्याप्तिपञ्चकरहस्यम् सिंहव्याग्रलक्षणरहस्यं च । श्रीमथुरानाथतर्कवागीशकृतम् । न्यायाचार्य पं० शिवदत्तमिश्र विरचित गंगानिर्झरिणीव्याख्यया टिप्पण्यादि विभूषितं च । ( न्या० वि० ८ ) रु० ०-१२
- ६५ सिद्धान्तचिन्दुः । श्रीमधुसूदनसरस्वती विरचितः । श्रीभगवान्शङ्कराचार्य विरचित दशश्लोकव्याख्यारूपः श्रीगौड ब्रह्मानन्दविरचित न्यायरत्नावली-नारायणतीर्थ विरचित लघुव्याख्या टिप्पणीसहितः । ( वेदान्त वि० ८ ) रु० ५-०
- ६६ अन्त्यकर्मदीपकः आशौचकालनिर्णयसहितः । प्रेतकर्मब्रह्मीभूतयतिकर्मनिरूपणात्मकः । महामहोपाध्याय पं० श्री नित्यानन्दपन्तपर्वतीय विरचितः । ( कर्मकाण्ड वि० ६ ) रु० २-०
- ६७ सांख्यदर्शनम् । श्रीमद्विज्ञानभिक्षुकृत सांख्यप्रवचनभाष्यसमलङ्कृतम् । ( सांख्य वि० १ ) रु० २-०
- \* शिशुपालवधम् । श्रीमन्नाथकविनिर्मितं श्रीवल्लभदेवकृतया सन्देहविषौषधिव्याख्यया महोपाध्याय श्रीमल्लिनाथकृतया सर्वङ्कुषाव्याख्यया समेतम् । ( सम्पूर्णम् ) ( यन्त्रस्थ )

जयकृष्णदास-हरिदासगुप्तः,

चौखम्बा संस्कृत सीरीज आफिस, विद्याविलास प्रेस,  
गोपालमन्दिर के उत्तर फाटक बनारस सिटी ।